



سوال

(105) مال زکوٰۃ اور مذہبی مدرسے۔

جواب

السلام علیکم ورحمۃ اللہ وبرکاتہ

کیا فرماتے ہیں، علماء کرام و ماہر فرقان اس مسئلہ میں کہ ایک مدرسہ اسلامیہ اخروی فائدہ کے لیے جاری کیا گیا ہے، جس میں قرآن و حدیث نبوی اور دینیات پڑھایا جاتا ہے، اور آمدنی فقط زکوٰۃ و صدقہ الفطر و قربانی کی کھالیں، مہتمم مدرسہ لوگوں سے لیتا ہے، (تا کہ غریب طلبہ و مساکین کے لیے اکل و شرب و لباس و دیگر ضروریات مدرسہ میں لگائے) جائز ہے یا نہیں؟ ایک شخص اے حرام کتنا ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

وَاللّٰهُ التَّوْفِیْقُ۔ بِسْمِ اللّٰهِ الرَّحْمٰنِ الرَّحِیْمِ، ط الحمد یولیہ و الصلوٰۃ علی اہلہا۔ مال زکوٰۃ و صدقہ الفطر و جلود اضاحی طلبہ کی خوراک و لباس و کتب میں صرف کرنا حسب الارشاد: **اِنَّمَا الصَّدَقَاتُ لِلْفُقَرَاءِ** بلا اختلاف جائز ہے، اور بناء مدارس و مساجد میں صرف کرنا نیز جائز ہے،

((لان قوله تعالى في سبيل الله عام في الكل فلنذره المعنى نقل الفقهاء انهم اجازوا صرف الصدقات الى جميع وجوه الخير من تخفين الموتى او بناء الحصون و عمارة المساجد انتهى هذا كذا في الكبير للرازي رحمته الله عليه تحت آية الصدقات))

رہا مہتمم و منتظم مدرسہ اگر وہ بھی فقیر و محتاج ہے، تو لارہب مستحق زکوٰۃ ہے، غنی ہے تو زکوٰۃ کا حق دار نہیں، ہاں مہتمم اگر اغنیاء سے مال زکوٰۃ اپنی جدوجہد سے خود فراہم کرتا ہے، گردو نواع میں دورہ کرتا ہے، سفر کی صعوبت و تکلیف برداشت کرتا ہے۔ تو بصیغہ و الفاظین عَلَیْہَا تَقَدَّرَ اجرت معروفہ مال زکوٰۃ سے مشاہرہ حاصل کر سکتا ہے۔

((فقیر اکان او اغنیاء کذا فی جامع البیان و فی جامع البخاری و یدکر عن ابن عباس یعتق من زکوٰۃ مالہ و یعطی فی الحج و قال الحسن ان اشتری اباء من الزکوٰۃ جائز ثم تلا **اِنَّمَا الصَّدَقَاتُ لِلْفُقَرَاءِ** الایہ فی ایہا اعطیت اجزات))

مذکورہ الصدر اقوال و روایات سے ثابت ہوتا ہے نہ کہ مال زکوٰۃ طلبہ کی خوراک پوشاک پر صرف کرنا بہر حال جائز بلکہ مستحسن ہے اب کسی کے اقوال چنیں و چناں کی کوئی حقیقت نہیں ایسے شخص کو بدظنی و بدگمانی سے اجتناب پر ہمیں کرنا ضروری ہے۔

((ہذا ظہری و الحق عند اللہ العظیم و الکریم و ہانا العبد القصوری المدعو احمد حیات تجا و زالہ اللہ تعالیٰ عن تقصیر اتہ))

نمبر ۱: الجواب صحیح و المحیب مصیب: مولانا عبدالقادر عفا اللہ عنہ مدرس مدرسہ رحمانیہ کہنہ

نمبر ۲: الجواب صواب: (مولانا) محمد مدرس مدرسہ محمدیہ عربیہ و اڈمیٹر انبار محمدی احمیری درازہ دہلی

نمبر ۳: مذکورہ بالا فتویٰ نہایت صحیح ہے۔ مولانا شیر محمد خان صوفی مہتمم مدرسہ رحمانیہ و مبلغ جمیعتہ مرکزیہ تبلیغ الاسلام انبالہ۔

نمبر ۴: الجواب المذكور صحیح: (مولانا) غلام اکبر عفی اللہ عنہ کلموی

نمبر ۵: فتویٰ مذکورہ بالا از روئے دلائل کے بہت صحیح ہے۔ چنانچہ کتب تفاسیر و شروح احادیث کی عبارت درج ذیل ہے۔

((قوله لِلْفُقَرَاءِ وَبِمِمْ فَقَرَاءِ الْمَاهِرِينَ كَانُوا نَحْوًا رِبْعًا مِمَّا تَرَى رَجُلًا لَمْ يَكُنْ لِمِ الْبَلَدِ مَسَاكِينَ وَلَا عَشَارَةً وَلَا نَوَايِدُونَ إِلَى صَفِيحَةِ فِي الْمَسْجِدِ يَتَعَلَّمُونَ الْقُرْآنَ بِاللَّيْلِ وَيَرْضَوْنَ النَّوْمَ بِالنَّهَارِ وَلَا كَانُوا يَسْرُجُونَ فِي كُلِّ سَرِيَّةٍ بِعِثَارِ رَسُولِ اللَّهِ ﷺ وَبِمِ اصْحَابِ الصَّفِيحَةِ نَحْتِ اللَّهِ تَعَالَى النَّاسَ عَلَى مَوَاسِمِ الْحَجِّ))

(خازن، ص ۲۲۷ جلد ۱ ص ۲۳۹ مطبوعہ مصر)

((قوله دوالعمال علیہا والحديث واقاد حديث الباب حله للعمال علیہا وان كان غنياً لانه ياخذ اجرة على عمله لا لفقره وكذا لك من اشترى ابا مال فانا قد وافقت مصرفاً وصارت لك اذ ابا مال فابا مال باع ما ليس بزكاة حين البيع بل ما هو ملك له وكذلك الغارم تحل له وان كان غنياً وكذلك الغارم يحل له ان تميز من الزكاة وان كان غنياً لانه سارع في سبيل الله قال الشارع ويلحق به من كان قائماً بمصلحة عامية من مصالح المسلمين كالقضاء والافتاء والتدريس وان كان غنياً))

((وادخل ابو عبيد من كان في مصلحة عامية من العالمين و اشار اليه البخاري حيث قال (باب رزق الحاكم والعالين عليها) واد بالرزق ما يزرقة الامام من بيت المال لم يقول بمصلحة المسلمين كالقضاء والفتيا والتدريس، فله الاخذ من الزكاة فيما يقوم به مدة القيام بالمصلحة وان كان غنياً))

((قال الطبري انه ذهب الجمهور الى جواز اخذ القاضي الاجرة على الحكم لانه يشغل الحكم عن القيام بمصالحه غير ان طائفة من السلف كرهوا ذلك ولم كرموه وقالت طائفة اخذ الرزق على القضاء ان كانت جهة الاخذ من الحلال كان جائزاً لجماعاً ومن تركه فامنا تركه فامنا تركه تورعاً ص ۲۰۰ ج ۳ سبل السلام) وعن ام عطية الانصارية قالت دخل النبي ﷺ على عائشة فقالت بل عندكم شئ فقالت لا الا شئ بعثت به الينا لنيديه من الشاة التي البعثت لها من الصدقة فقالت انها قد بلغت محلباً) وعن انس رضي الله عنه ان النبي ﷺ اتى بلعم تصدق به علي بريرة فقالت هو عليها صدقة وهولنا بدية الحديث ص ۵۵ جلد ۶ فتح الباري))

پس دلائل مذکورہ واقوال فقہاء و محدثین سے یہ امر واضح طور سے ثابت ہو گیا کہ مال زکوٰۃ و صدقہ الفطر وغیرہ جب محل اپنے میں پہنچ جاتا ہے، تو مال حکم زکوٰۃ میں سے نکل کر مال مملوک کا حکم رکھتا ہے، جیسا کہ بخاری کی حدیث بریرہ سے ثابت ہے کہ آنحضرت ﷺ نے ایک روز گھر میں آ کر عائشہ رضی اللہ عنہا سے کوئی کھانے کی چیز دریافت کی تو جواب دیا کہ نہیں ہے سوائے اس گوشت کے جو بریرہ کو زکوٰۃ کی بکری کا بھیجا گیا ہے، تب آپ نے فرمایا کہ یہ صدقہ بریرہ پر زکوٰۃ ہے، اور ہمارے لیے اس گوشت کا کھانا بطور تحفہ ہے۔

الغرض مال زکوٰۃ و صدقہ الفطر وغیرہ دینی علم پڑھنے والوں پر مدرسوں میں خرچ کرنا جائز بلکہ افضل ہے۔ پس بعد از تملیک مال زکوٰۃ سے تعمیر دینی مدارس وغیرہ بھی جائز ہے۔

((هذا ما ارشدوا تضحى لي من الكتاب والسنة واليضاح الصدق والمهدى على الانسان من اللهدى الفضل والاحسان))

(عبد الرحمن حنفی بری)

حنفیہ کے نزدیک اموال زکوٰۃ کے خرچ کرنے میں تملیک بغیر عوض ضروری ہے پس اموال زکوٰۃ طلبہ مساکین کے لباس و خوراک و کتب وغیرہ کے صرف میں تملیکاً خرچ کرنا بالاتفاق جائز ہے، البتہ بناء مدرسه یا تنخواہ مدرسین میں براہ راست خرچ کرنا حنفیہ کے نزدیک بھی جائز نہیں۔ لیکن مستم اگر انہیں روپیہ کی کسی مسکین سے تملیک کر کے خرچ کر لے۔ تو پھر حنفیہ کے نزدیک بھی جائز ہوگا۔ ہاں خود مستم اگر اپنی تنخواہ میں مال زکوٰۃ لے تو اس کو بحیثیت عامل ہونے کے جائز ہے، اگرچہ غنی ہو اگر خود مسکین ہو صاحب نصاب نہ ہو تو اس کی تملیک بھی اہل زکوٰۃ کی طرف سے جائز ہوگی اور پھر یہ روپیہ بناء مدرسه تنخواہ مدرسین میں بھی صرف کرنا جائز ہوگا۔ تعلیم دینی کے بقا کے لیے ایسا کرنا جائز ہے۔

(مولانا) محمد عبد الرحمن تھمدہ بالعضو والنفیر ان الخنیفی المهدی مذہباً وابدی وطناً ۲۶ ذیقعد ۱۳۸۵ھ

مولانا مفتی محمد کفایت اللہ غفرلہ مدرسہ ایندہ دہلی مہر مدرسہ

الجواب صحیح وحق والحق ان یتبع: محمد میاں محمد حنفی عنہ مدرسہ العلوم المعروف بمدرسہ حسین بخش دہلی

الجواب صحیح: مولوی عبدالقدیر مدرسہ ریاض العلوم محلہ چھلی والادہلی۔

جواب درست ہے: مولانا عبد الرحمن عفی اللہ عنہ مدرسہ فتح پوری دہلی

بذا الجواب صحیح: مولانا محمد شفیع عفی اللہ عنہ مدرسہ مولوی عبدالرب دہلی۔

بذا الجواب صحیح: مولانا عبدالشکور دہلوی عفی اللہ عنہ دہلی

الجواب صحیح: مولانا ضیاء الحق عفی اللہ عنہ مدرسہ امینیہ دہلی



بذایع صحیح: مولانا عبدالشکور دیوبندی عفی عنہ دہلی

الجواب صحیح: مولانا ضیاء الحق عفی عنہ مدرسہ امینیہ دہلی

الجواب صحیح: مولانا سکندر الدین عفی عنہ دہلی

اموال زکوٰۃ طلبہ مسکین کی خوراک و لباس میں بطریق تملیک درست ہے البتہ تنخواہوں میں درست نہیں نہ مدرسین کی تنخواہ میں نہ مہتمم مال کی تنخواہ میں۔ البتہ بعد تملیک درست ہوگا۔ واللہ اعلم۔

مولانا ضیاء اللہ عفی عنہ مفتی مدرسہ مظاہر العلوم سہارنپور۔ ماقال مفتی محمد کفایت اللہ صاحب حق صحیح صریح۔ (مولانا) مسعود احمد عفی عنہ ۲۳۲۸ھ دارالعلوم دیوبند
بذایع صحیح: مولانا عبدالوہاب عفی عنہ حنفی مدرسہ مولوی عبدالوہاب دہلی۔ جواب صحیح ہے صرف تنخواہ مہتمم مال زکوٰۃ سے محل تامل ہے۔ مولانا اشفاق الرحمن مدرس فتح پوری
دہلی

الجواب صحیح: مولانا عبداللہ مدرس مدرسہ ریاض العلوم پٹنلی والادہلی۔ الجواب صحیح: مولانا محمد حسین عفی عنہ مدرس مدرسہ نعمانیہ حنفی دہلی

الجواب صحیح: مولانا محمد عبدالملک عفی عنہ حنفی مدرس مدرسہ نعمانیہ دہلی۔ الجواب صحیح الصواب: مولانا شاہ محمد الطاف الرحمان فاروقی حنفی بانی مدرسہ نعمانیہ دہلی

الجواب صحیح: مولانا سید عبدالجید مہتمم مدرسہ نعمانیہ حنفیہ عربیہ مدرسہ ہذا۔ الجواب صحیح: مولانا عبدالجلیل مدرس مدرسہ نعمانیہ، دہلی

الجواب صحیح: مولانا محمد اسحاق عفی عنہ حنفی مدرس مدرسہ حسینہ دہلی۔ الجواب صحیح: مولانا عبدالغفار مہتمم مدرسہ یعقوبیہ دہلی

الجواب لآخر صحیح: مولانا محمد یحییٰ عفی عنہ حنفی الذہب مدرس مدرسہ حسینہ دہلی۔ مولانا مفتی محمد کفایت اللہ صاحب کا جواب صحیح ہے۔ مولانا محمد شرف اللہ مدرس مدرسہ شاہی فتح
پوری دہلی

مفتی کفایت اللہ صاحب کا جواب ماصواب ہے۔ مولانا سلطان محمود صاحب صدر مدرس مدرسہ فتح پوری دہلی۔

مفتی کفایت اللہ صاحب کا جواب صحیح ہے۔ حررہ علم الدین حصاروی سوزی بجرانوی

طلبہ مسکین کی خوراک و لباس میں زر زکوٰۃ و صدقہ الفطر بغیر تملیک کے جائز ہے البتہ تنخواہ مدرسین و کفن میت و بناء مسجد و مدارس میں بغیر تملیک جائز نہیں، بعد تملیک کے جائز ہے
مولانا نور الحسن عفی عنہ مدرس مدرسہ حسین بخش دہلی حضرت مولانا مولوی کفایت اللہ صاحب مہتمم مدرس اول مدرسہ اینہ مدظلہ نے جو جواب تحریر فرمایا ہے یہی صحیح ہے اس جواب
میں جن حضرات نے تملیک کی شرط کو تکلف کہا ہے یا غیر ضروری قرار دیا ہے وہ مسلک حنفیہ کے مخالف ہیں۔

مولانا محمد اعجاز علی مدرس دارالعلوم دیوبند

قربانی کی کمال بجز طالب علم کی ملک کردی جائے تو اب اس کو اختیار ہے کہ اس کو بیچ کر استعمال کرے، یا اس کو بجز استعمال کرے اور جب اس کو طالب علم کی ملک کر دیا گیا تو
اس کے بعد مہتمم مدرسہ کا اس کمال کو اس سے مدرسہ کے لیے لینا درست نہیں، کیونکہ وہ خوشی سے نہ دے گا۔ محض شرم و حیا سے دے گا اور حدیث میں ہے ((اللائح مال امرء
مسلم الا بطیب نفس منه)) اور زکوٰۃ و صدقہ فطر و قربانی کی کمال کا مصرف سب سے بہتر طلبہ علم دین ہیں بشرطیکہ اہل قربانیت میں کوئی مصرف نہ ہو یا ہو اور ان کی امداد کی زیادہ محتاج نہ
ہو ورنہ قربت اولیٰ ہے۔ اور جو شخص زکوٰۃ و صدقہ کے صرف کرنے کو طلبہ پر حرام کہے وہ غلط کہتا ہے اس کے پاس اس قول کی کوئی دلیل نہیں۔ واللہ تعالیٰ اعلم۔

مولانا محمد ظفر احمد منجانب مفتی مولانا شاہ محمد اشرف علی حکیم الامت تھانہ بھون خانقاہ امدادیہ ضلع مظفر نگر یکم ذی الحجہ ۱۳۲۸ھ

جواب: ... مذکورہ بالا مطابق قرآن و حدیث اور فقہ مجتہدین کے نہایت صحیح ہے اور انکار کرنا اور لوگوں کے دلوں میں خلل ڈالنا کار خیر میں شیطانیست اور گمراہی ہے۔

مولانا مولوی عبدالرزاق عفی عنہ کان اللہ لہ صدر مدرس مدرسہ حنفیہ ریاض العلوم شہر دہلی (مدرسہ ریاض العلوم دہلی)

جواب: ... مجیب اول کا صحیح ہے۔ تملیک کی شرط قرآن و حدیث کی تصریحات سے ثابت نہیں اور یہی مسلک اہل حدیث کا ہے۔ ہاں احناف کے نزدیک شرط ہے سو مفتی
صاحب کے جواب سے اس کی تطبیق و توجیہ ہو سکتی ہے۔ خلاصہ یہ کہ مدرسہ میں زکوٰۃ کا صرف کرنا بلاشبہ جائز ہے۔ جو بوجہ و سوسہ منع کرے وہ بے خبر ہے اس کی پروا نہ کی جائے۔

(مولانا) ابوسعید محمد شرف الدین صاحب صدر مدرس مدرسہ میاں صاحب مرحوم دہلی۔

بے شک مجیب اول کا جواب مطابق قرآن و حدیث کے ہے، اسی کو درست جاننا چاہیے باقی سب تکلفات ہیں مال زکوٰۃ جملہ امور خیر میں صرف ہو سکتا ہے فی سبیل اللہ آیت قرآنی
کا عام ہے اس کا مخصص کوئی آیت یا حدیث نہیں لہذا مدرسہ دینیہ کا جہاں مال زکوٰۃ سے کیا جائے اور طلباء و اساتذہ پر بے تامل خرچ کیا جائے۔ شخص مذکور فی السؤال مفید معلوم ہوتا



ہے۔ اس کے دھوکے سے لوگوں کو بچنا چاہیے۔ واللہ اعلم۔

(مولانا ابوزبیر محمد یونس غفرلہ مدرس مدرسہ میاں صاحب دہلی

بسم اللہ الرحمن الرحیم۔ نحمدہ و نصلی علی رسولہ الکریم۔ اما بعد!

اموال زکوٰۃ و صدقہ فطر کے قربانی کی کھال و صدقات نفلی ہر ایک کو مدارس دینیہ و کتب دینیہ و تہجیز موتی و قبور وغیرہ امور خیر میں صرف کرنا درست ہے۔ طلبہ کو کھانا و ضروریات لباس وغیرہ میں صرف کرنا درست ہے۔ اگر ضرورت پڑے تو تعمیر مساجد میں صرف کرنا درست ہے۔ اس امر پر یہ آیت دلیل ہے۔

إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْمُعَلِّمِينَ عَلَيْنَا وَالْمُؤَلَّفَةِ قُلُوبُهُمْ وَفِي الرِّقَابِ وَالْغُرَبَاءِ وَفِي سَبِيلِ اللَّهِ وَابْنِ السَّبِيلِ (التوبة: ۶۰)

فی سبیل اللہ عام ہے۔ جس سے دین الہی و ذکر الہی کی ترقی ہو۔ کل وجوہ میں صرف کرنا درست ہے حج و عمرہ کو رسول اللہ ﷺ نے فی سبیل اللہ فرمایا ہے۔ حج عمرہ بھی اموال زکوٰۃ سے کرنا درست ہے اور جو علماء تبلیغ شریعت کرتے ہیں یا درس و تدریس میں مصروف ہیں زکوٰۃ سے ان لوگوں کی خدمت کی جائے درست ہے۔ **إِنَّمَا الصَّدَقَاتُ لِلْفُقَرَاءِ** میں لام تملیک لینا بے سند ہے۔ لام کے اکیس ہائس معنی آتے ہیں، لام استحقاق کے لیے بھی آتا ہے۔ اور لام بمعنی فی بھی آتا ہے۔ اور لام یہاں کا بھی آتا ہے نہ تملیک۔ حافظ ابن حجر فتح الباری شرح صحیح البخاری میں فرماتے ہیں۔

((وفی مصیر منه الی ان اللام و فی قولہ للفقراء بیان المصروف للتملیک)) (فتح الباری جلد ۱ ص ۲۳)

مجیب اول کا جواب صحیح ہے۔ (حررہ مولانا احمد اللہ غفرلہ مدرس مدرسہ دار الحدیث رحمانیہ دہلی ۲۸-۱۱-۲۹)

خلاصہ: ... فتاویٰ علماء دین کا یہ ہے کہ مال زکوٰۃ کے روپے سے اسلامی مدرسہ قائم کرنا اور مسجد وغیرہ تیار کرنا اور طلبہ کی کتابوں اور کپڑے خوراک وغیرہ میں مال زکوٰۃ کا خرچ کرنا جائز ہے طلبہ اپنی زکوٰۃ اپنی ملکیت میں لے کر خود صرف کریں یا کوئی مہتمم مدرسہ و صاحب زکوٰۃ مال زکوٰۃ کو طلبہ کی طرف سے صرف کرے دونوں طرح زکوٰۃ کا مدرسہ وغیرہ میں مال زکوٰۃ خرچ کرنا جائز ہے طلبہ مال زکوٰۃ اپنی ملکیت میں لے کر خود صرف کریں یا کوئی مہتمم مدرسہ و صاحب زکوٰۃ مال زکوٰۃ کو طلبہ کی طرف سے صرف کرے، دونوں طرح زکوٰۃ کا مدرسہ وغیرہ میں صرف کرنا۔ بالاتفاق سب کے نزدیک جائز و درست ہے۔ کہ جیسا کہ حنفی و اہل حدیث کے مفتی علماء نے اپنے مذکورہ بالا افتادوں میں کھلم کھلا اور خلاصہ طور پر لکھ دیا ہے۔ الغرض زکوٰۃ و صدقہ الفطر وغیرہ کے مال سے مدرسہ بنانا اور طلبہ کی ہر ایک **((لابد))** ضروریات میں صرف کرنا قرآن و حدیث و فقہ یعنی شریعت سے افضل و بہتر ثابت ہو چکا ہے اور اب جو ہے اب جو شخص اپنی جہالت و نادانی کی وجہ سے لوگوں کو کہے کہ مال زکوٰۃ مدرسہ میں طلبہ کو دینا یا مال زکوٰۃ سے مدرسہ بنانا حرام و ناجائز ہے۔ وہ جھوٹا اور علم دین سے بے خبر و جاہل ہے۔ اس کو اپنی ہٹ دھرمی و سینہ زوری سے توبہ کر کے خدائے قدوس غفور و رحیم کے دربار عالی میں دست بستہ کھڑے ہو کر اپنے گناہوں کی معافی مانگنی واجب و ضروری ہے۔

نور محمد پنجابی شاگرد مولانا مولوی محمد صاحب مدرس مدرسہ ریسکورت ضلع لدھیانہ

هذا ما عندي والله اعلم بالصواب

فتاویٰ علمائے حدیث

جلد 7 ص 215-222

محدث فتویٰ